

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

కళ్యాణాద్భుతగాత్రాయ, కామితార్థప్రదాయినే ।  
శ్రీమద్వేంకటనాథాయ, శ్రీనివాసాయ తే నమః ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
తృతీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత సభాక్రియాఖ్యపర్వణి**

**తృతీయోఽధ్యాయః**

**వైశంపాయన ఉవాచ**

తత్ర గత్వా స జగ్రాహ గదాం శంఖం చ భారత ।

స్ఫాటికం చ సభాద్రవ్యం యదాసీద్ద్వషపర్వణః ॥ 3-19 ॥

కింకరైస్సహ రక్షోభిః యదరక్షన్ మహద్దనం ।

తదగృహ్లాన్ మయస్తత్ర గత్వా సర్వం మహాసురః ॥ 3-20 ॥

తదాహృత్య చ తాం చక్రే సోఽసురోఽప్రతిమాం సభాం ।

విశ్రుతాం త్రిషు లోకేషు దివ్యాం మణిమయీం శుభామ్ ॥ 3-21 ॥

గదాం చ భీమసేనాయ ప్రవరాం ప్రదదౌ తదా ।

దేవదత్తం చార్జునాయ శంఖప్రవరముత్తమమ్ ।

యస్య శంఖస్య నాదేన భూతాని ప్రచకంపిరే ॥ 3-22 ॥

సభా చ సా మహారాజ శాతకుంభమయద్రుమా ।

దశకిష్కుసహస్రాణి సమంతాదాయతాభవత్ ॥ 3-23 ॥

యథా వహ్నేర్యథార్కస్య సోమస్య చ యథా సభా ॥ 3-24 ॥

భ్రాజమానా తథాఽత్యర్థం దధార పరమం వపుః ।

అభిఘ్నతీవ ప్రభయా ప్రభామర్కస్య భాస్వరమ్ ॥ 3-25 ॥

ప్రబభౌ జ్వలమానేవ దివ్యా దివ్యేన వర్చసా ।

నవమేఘప్రతీకాశా దివమాకృత్య విష్టితా ।

ఆయతా విపులా రమ్యా విషాస్మా విగతక్లమా ॥ 3-26 ॥

ఉత్తమద్రవ్యసంపన్నా రత్నప్రాకారతోరణా ।

బహుచిత్రా బహుధనా సుకృతా విశ్వకర్మణా ॥ 3-27 ॥

న దాశార్హి సుధర్మా వా బ్రహ్మణో వాథ తాదృశీ ।

సభా రూపేణ సంపన్నా యాం చక్రే మతిమాన్మయః ॥ 3-28 ॥

తాం స్మ తత్ర మయేనోక్తా రక్షంతి చ వహంతి చ ।

సభామష్టై సహస్రాణి కింకరా నామ రాక్షసాః ॥ 3-29 ॥

అంతరిక్షచరా ఘోరాః మహాకాయా మహాబలాః ।

రక్షాక్షాః పింగలాక్షాశ్చ శుక్తికర్ణాః ప్రహారిణః ॥ 3-30 ॥

**ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి**

**తృతీయే ధ్యాయే ద్వారశలోకాః**



## **సూభాషితమ్**

**శ్రీభగవానువాచ**

పరస్వభావకర్మాణి న ప్రశంసేన్న గర్హయేత్ ।

విశ్వమేకాత్మకం పశ్యన్ ప్రకృత్యా పురుషేణ చ ॥

పరస్వభావకర్మాణి యః ప్రశంసతి నిన్దతి ।

స ఆశు భ్రంశతే స్థానాత్ అసత్యాభినివేశతః ॥

**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

